

Χαιρετισμοί εις τον Άγιον Νικόδημον τον Αγιορείτη



Ήχος πλ. δ΄. Τῆ ὑπερμάχῳ.

Ὡς τῆς ἐνθέου πολιτείας μύστην ἄριστον καὶ εὐσεβείας θεοφόρητον διδάσκαλον, ἡ Ὁρθόδοξος γεραίρει σὲ Ἐκκλησία. Οὐρανόθεν γὰρ τὸ χάρισμα δεξάμενος, καταυγάζεις τοῖς ἐνθέοις σου συγγράμμασι, τοὺς βοῶντάς σοι· χαίροις Πάτερ Νικόδημε.

Ἄγγελος ἐν τοῖς τρόποις, καὶ πολὺς ἐν τῇ γνώσει, Νικόδημε ἐν Ἄθῳ ἐδείχθης· (τρὶς) Ἀγγελικὴν γὰρ ἔχων ζωὴν, ἀγγελοπρεπεῖ φωνῇ διεσάφησας, τὰ ἐν πατράσι κείμενα, δι' ὧν φωτίζεις τοὺς βοῶντας·•

Χαῖρε τῆς Νάξου ἢ εὐκοσμία·

χαῖρε τοῦ Ἄθῳ ἢ δαδουχία.

Χαῖρε τῶν Πατρῶν δογμάτων ἀνάπτυξις·

χαῖρε τῶν ἀγίων ῥημάτων ἀνάλυσις.

Χαῖρε ὕψος τῆς φρονήσεως καὶ σοφίας ποταμός·

χαῖρε βάθος θείας γνώσεως καὶ ἀγάπης θησαυρός.

Χαῖρε ὅτι ἐδείχθης γραμματεὺς θεοφόρος·

χαῖρε ὅτι τυγχάνεις ἐρμηνεὺς θεηγόρος.

Χαῖρε λαμπὰς ἠθῶν τῆς σεμνότητος·

χαῖρε πυρσὸς τῆς ἄνω λαμπρότητος.

Χαῖρε δι' οὗ οἱ πιστοὶ βεβαιοῦνται·

χαῖρε δι' οὓς οἱ ἐχθροὶ ἐκπτοοῦνται.

Χαίροις Πάτερ Νικόδημε.

Βίον καθηγνισμένον, ἐκ παιδός ἀνιχνεύων, ὡς βλάστημα ἐνθέων γονέων, τὴν τοῦ κόσμου ἔλιπες ἀχλύν, καὶ τῷ Σωτήρι Χριστῷ ἠκολούθησας, ᾧ ἀκλινῶς ἐπόμενος, Νικόδημος ἔνθους ἐβόας·

Ἀλληλούϊα.

Γνώμη ἐν θεολήπτῳ, ὡς τρωθεὶς θείῳ πόθῳ, προσήλθες ἐν τῷ ὄρει τοῦ Ἄθω, καὶ δι' ἐναρέτου ἀγωγῆς, πρὸς ὄρη ὑψώθης τὰ αἰώνια, κατὰ Δαβίδ Νικόδημε, ἀκούων παρ' ἡμῶν ταῦτα·

Χαῖρε ζωῆς ὀσίας ταμεῖον·

χαῖρε φωτὸς αὐλοῦ δοχεῖον.

Χαῖρε μοναζόντων τοῦ Ἄθω ὑπόδειγμα·

χαῖρε εὐσεβούντων ἀπάντων ἐδραίωμα.

Χαῖρε νοῦς ὁ θεοδίδακτος οὐρανίων ἐννοιῶν·

χαῖρε στόμα θεοκίνητον θεοπνεύστων διδαχῶν.

Χαῖρε ὅτι τοῦ κόσμου ὀλικῶς ἐμακρύνθης·

χαῖρε ὅτι ἐν Ἄθῳ πρὸς τὰ ἄνω ἰθύνηθης.

Χαῖρε χοροῦ Ὁσίων ἐφάμιλλος·

χαῖρε πιστῶν ὁ μέγας διδάσκαλος.

Χαῖρε ἐχθρῶν καταπλήττων τὰς φρένας·

χαῖρε ψυχὰς στερεῶν ἀνειμένας.

Χαίροις Πάτερ Νικόδημε.

Δόξαν τὴν τοῦ Κυρίου, νοητῶς κατοπτεύων, καθάρας σεαυτὸν τῶν προσύλων, τῶν οὐρανίων ὑφηγητῆς, ἀνεδείχθης θεορῶῆμον Νικόδημε, ἔργῳ καὶ λόγῳ ἅπαντας, Θεῷ ῥυθμίζων τοὺς βοῶντας·

Ἀλληλούϊα.

Ἐχων σου τὴν καρδίαν, τῷ πυρὶ φλεγομένην, τοῦ φόβου τοῦ Θεοῦ ἀνενδότης, ἀγγελικὴν μετῆλθες ζωὴν, καὶ τὰς ἐν αὐτῇ διατρανεῖς χάριτας, ὡς φωτισθεὶς τῷ Πνεύματι, Νικόδημε τοῖς ἐκβοῶσι·

Χαῖρε ἡ στήλη τῆς ἐγκρατείας·

χαῖρε ὁ μύστης τῆς ἀπαθείας.
Χαῖρε ὁ πτερώσας τὸν νοῦν πρὸς οὐράνια·
χαῖρε ὁ πλουτήσας ἐκεῖθεν τὰ ἄρρητα.
Χαῖρε χάριτος τοῦ Πνεύματος οἴκος ὁ φωτοειδής·
χαῖρε σκῆνωμα πολύτιμον ἐναρέτου ἀγωγῆς.
Χαῖρε ὅτι ἐκβλύζεις ποταμοὺς διδαγμάτων·
χαῖρε ὅτι ξηραῖνεις ρεύματα παθημάτων.
Χαῖρε Χριστοῦ πλουτήσας τὴν ἔλλαμψιν·
χαῖρε ἐχθροῦ νεκρώσας τὴν ἔπαρσιν.
Χαῖρε ῥητῶν ψυχοτρόφων ἡ λύρα·
χαῖρε ὡδῶν θεοσόφων κινύρα.

Χαίροις Πάτερ Νικόδημε.

Ζηλωτῆς ἔνθους ὡφθης, τῶν Ὁσίων Πατέρων, νεκρώσας σεαυτὸν τοῖς ἐν κόσμῳ, καὶ διδασκάλων τῶν ἱερῶν, ἐκμαγεῖον καὶ στόμα θεοκίνητον, πλουσία γὰρ σοὶ δέδοται χάρις Νικόδημε, βοῶντι·

Ἀλληλούϊα.

Ἦνυσας θεοφρόνως τὴν ὀσίαν ζωὴν σου, ποικίλοις πειρασμοῖς ὁμιλήσας, καὶ ὡσπερ χρυσὸς ἐν τῷ πυρί, δοκιμασθεὶς ταῖς θλίψεσι Νικόδημε, διδάσκαλος θεόσοφος, ἐν πράξει ὡφθης τοῖς βοῶσι·

Χαῖρε ὁ νέος ἐν τοῖς Ὁσίοις·
χαῖρε ὁ ἔνθους ἐν διδασκάλοις.
Χαῖρε ὁ παιδεύων ἡμῶν τὴν διάνοιαν·
χαῖρε ὁ ἐκλύων Βελίαρ τὴν ἄνοιαν.
Χαῖρε λόγῳ τῷ τῆς χάριτος ὁ ρυθμίζων τὰς ψυχάς·
χαῖρε ξίφος τέμνων πάντοτε τῶν παθῶν τὰς ἀφορμάς.
Χαῖρε ὅτι καθαίρεις καρδιῶν τὰς κηλίδας·
χαῖρε ὅτι ἐκφαίνεις θεϊκὰς χορηγίας.
Χαῖρε πυρσὸς σοφίας τῆς κρείττονος·
χαῖρε σκηπτὸς μανίας τοῦ χείρονος.
Χαῖρε λαμπτήρ πρὸς ζωῆς ἐπιδόσεις·
χαῖρε φωστήρ πρὸς ἐνθέους ὑψώσεις.

Χαίροις Πάτερ Νικόδημε.

Θεορρήμονα γλῶσσαν, ἐσχηκῶς θεηγόρε, τῇ ἄνωθεν πνοῇ κινουμένη, ῥήματα αἰωνίου ζωῆς, καὶ τὰ ἐν θείοις πατρᾶσιν, δυσέφικτα πανσόφως διετράνωσας, πάντας συγκινῶν Θεῷ ψάλλειν·

Ἀλληλούϊα.

Ἴνα ἀναπερώσης τῷ Θεῷ θεοφόρε, νοός σου τὰς κινήσεις ἀπάσας, φυλακὴν αἰσθήσεων στερῶν, μετῆλθες πρὸς ἣν διδάσκεις τοὺς θέλοντας, τυχεῖν θείας ἐνώσεως, ἐν τῷ βοᾶν σοι Πάτερ οὕτω·

Χαῖρε τῶν θείων ὑποφήτης·
χαῖρε τῆς χεῖρω ἀγνοίας ῥύστης.
Χαῖρε τῆς ἐνθέου ἀλείπτῆς ἀσκήσεως·
χαῖρε οὐρανίου ἐκφάντωρ φρονήσεως.
Χαῖρε πλάτος θείας γνώσεως καὶ σοφός ὑφηγητής·
χαῖρε δέλτος θεοτύπωτος τῆς τοῦ Πνεύματος φθογγῆς.
Χαῖρε τοῦ Παρακλήτου τὸ ὑπέρτιμον σκεῦος·
χαῖρε τῶν Ὁρθοδόξων τὸ θεόσδοτον σθένος.
Χαῖρε κρατὴρ ψυχοτρόφου νέκταρος·
χαῖρε φωτὸς τρισηλίου ἔμπλεως.
Χαῖρε κανὼν μονοτρόπων ἐν ἔργοις·
χαῖρε εἰκὼν διδασκάλων ἐν λόγοις.

Χαίροις Πάτερ Νικόδημε.

Κῆπον θείων χαρίτων, τὴν καρδίαν τελέσας, Νικόδημε τῇ σῇ πολιτεία, κῆπον χαρίτων ὡς ἀληθῶς, πεπλησμένον εὐωδίας τῆς χάριτος, τὴν σὴν βίβλον ὠνόμασε, ἐν ἣ τρυφῶντες ἐκβοῶμεν·

Ἀλληλούϊα.

Λάμπας ἐν ὄρει Ἄθω, ὡς νεόφωτον ἄστρον, λαμπρύνεις τὴν Χριστοῦ Ἐκκλησίαν, τῶν ἀρετῶν σου μαρμαρυγαῖς, οὐρανομύστα Νικόδημε Ὅσιε, ἐντεῦθεν πυρσευόμενοι, τῷ φωτί σου ἀναβοῶμεν·

Χαῖρε τὸ ἄστρον τῆς Ἐκκλησίας·
χαῖρε τὸ φέγγος τῆς εὐσεβείας.
Χαῖρε θεολόγων τῶν πάλαι ἀνάπτυξις·
χαῖρε τῶν ὀθνείων δογμάτων κατάλυσις.

Χαῖρε θείων παραδόσεων φύλαξ καὶ μυσταγωγός·
χαῖρε ἐναρέτων πράξεων, λαμπαδοῦχος ἱερός.
Χαῖρε ὅτι ἐλέγχεις διδαχὰς κενοφώνους·
χαῖρε ὅτι ἐκφαίνεις ἀρετὰς θεοσδότους.
Χαῖρε Θεοῦ θεράπων θερμότατος·
χαῖρε πιστῶν ἀτίνακτος πρόβολος.
Χαῖρε λειμῶν παντοδαποῦς σοφίας·
χαῖρε φωστήρ τῆς ἐν Χριστῷ παιδείας.

Χαίροις Πάτερ Νικόδημε.

Μένων ἐν Ὄρει Ἄθω, ὡσπερ ἐν ὑπερώῳ, συντόνω προσευχῇ καὶ νηστεία, τὴν τοῦ Πνεύματος χάριν σοφέ, ὑπεδέξω μυστικῶς σοι φοιτήσασαν, καθάπερ οἱ Ἀπόστολοι, ὧν μιμητῆς ὦφθης κραυγάζων·

Ἀλληλούϊα.

Νίκην τοῖς εὐσεβέσιν, ἡ σὴ διδασκαλία, παρέχει τοῖς πιστῶς μελετῶσι, Νικόδημε πάτερ ἱερέ, κατὰ παθῶν καὶ ἀπάσης αἰρέσεως, ἐν γὰρ Ἁγίῳ Πνεύματι, ἐνεργεῖ ἀεὶ τοῖς βοῶσι·

Χαῖρε τὸ νῆκος τῶν Ὁρθοδόξων·
χαῖρε ἡ πτῶσις τῶν κακοδόξων.
Χαῖρε Ἐκκλησίας ὁ μέγας διδάσκαλος·
χαῖρε τῶν Ἁγίων τῶν πάλαι ἐφάμιλλος.
Χαῖρε ὅτι πλοῦτον ἔλιπες ἡμῶν βίβλων ἱερῶν·
χαῖρε παύεις ἅπασαν τὴν πενίαν τῶν παθῶν.
Χαῖρε οὐρανομήκης θεοφώτιστος στῦλος·
χαῖρε τοῦ Παρακλήτου ὁ ἀνέσπερος λύχνος.
Χαῖρε πιστοὺς νεφέλη σκιάζουσα·
χαῖρε λαμπὰς τὰ κρείττονα λάμπουσα.
Χαῖρε ὁ κῆρυξ τῶν θείων δογμάτων·
χαῖρε ἡ κρήνη ἀύλων ναμάτων.

Χαίροις Πάτερ Νικόδημε.

Ξενίζει τὰς ἐννοίας, τῶν πιστῶν θεηγόρε, τὸ πλῆθος τῶν σοφῶν συγγραφεῶν σου, σὺ γὰρ ἐν σοφίᾳ θεϊκῇ, καὶ δυνάμει οὐρανίῳ Νικόδημε, γράφεις καὶ φθέγγῃ ὅσιε, καὶ ἅπαντας προτρέπεις ψάλλειν·

Ἄλληλούϊα.

Ὅλην τὴν Ἐκκλησίαν, θεουργὰ οἷα φῶτα οἱ σοὶ θεοπαράδοτοι λόγοι, φωτίζουνσι Πάτερ μυστικῶς, καὶ πρὸς τελειοτέρων γνῶσιν ἄγουσι, τοὺς ἐν αὐτοῖς ἐγκύπτοντας, καὶ βοῶντάς σοι ὁμοφώνως·

Χαῖρε ἡ σάλπιγξ τῶν ἀπορρήτων·
χαῖρε ὁ μύστης τῶν οὐρανίων·
Χαῖρε γραμματεῦ θεηγόρε τοῦ Πνεύματος·
χαῖρε διδακτὲ ἐκ τῆς ἄνω ἐμπνεύσεως·
Χαῖρε ὅτι θεῖον χῦμά σοι δέδοται ἐξ οὐρανοῦ·
χαῖρε ὅτι κεχαρίτωσαι ἐκ χειρὸς τῆς τοῦ Θεοῦ·
Χαῖρε θεολογίας μυστικῆς ἢ κιθάρα·
χαῖρε θεηγορίας οὐρανόθεν ἢ νάβλα·
Χαῖρε παθῶν ἐκτέμνων τὴν ἄκανθαν·
χαῖρε ψυχῶν καθαίρων τὴν ἄροτραν·
Χαῖρε Θεοῦ εὐσπλαγχνίας ἢ γλῶσσα·
χαῖρε πιστῶν Ὁρθοδόξων ἢ δόξα.

Χαίροις Πάτερ Νικόδημε.

Πρὸς ἀγῶνας ἀλείφων, κατ' ἐχθρῶν νοουμένων, Νικόδημε ὁσίων προσθήκη, ἀόρατον πόλεμον καλεῖς, ἦν σοφῶς συνέγραψας βιβλόν Ἅγιε, ἐκ ταύτης γὰρ μανθάνομεν, Θεῷ ἀνάγεσθαι βοῶντες·

Ἄλληλούϊα.

Ῥήσεις τὰς θεοπνεύστους καὶ ὡδὰς τὰς πανσόφους, εἰς πλάτος ἀναπτύσσων καὶ βάθος, τῶν τοῦ Σωτῆρος ἐορτῶν, τὴν ἐν αὐτοῖς χάριν πᾶσιν παρέθηκας, δι' ἧς ψυχὰι εὐφραίνονται, Νικόδημε, τῶν σοὶ βοῶντων·

Χαῖρε ὡδῶν ἐρμηνεὺς τῶν θείων·
χαῖρε πυκτὶς λογίαν ἀγίων·
Χαῖρε ἐπιπνοίας τῆς θείας θησαύρισμα·
χαῖρε Ἐκκλησίας Χριστοῦ τὸ ὠράϊσμα·
Χαῖρε Πνεύματος κειμήλιον καὶ ταμεῖον ἀρετῶν·
χαῖρε ὄργανον θεόπνευστον ὕμνων τῶν πνευματικῶν·
Χαῖρε ὅτι καθαίρεις τῶν πιστῶν τὰς καρδίας·
χαῖρε ὅτι προῤῥέεις ζωηφόρους ἀρδεΐας.

Χαῖρε ψυχῶν ἀλείπτῃς θεόσοφος·
χαῖρε σεπτῶν Πατέρων ἰσότιμος·
Χαῖρε νοδὸς φυλακὴν ὁ διδάσκων·
χαῖρε χαρὰν μυστικὴν ὁ ἐκλάμπων.

Χαίροις Πάτερ Νικόδημε.

Στόματι θεηγόρω, καὶ χειρὶ κινουμένη, τοῦ Πνεύματος τῆ χάριτι Πάτερ, τῶν πνευματικῶν ἀναβαθμῶν, διασαφῶν ἐν πλάτει τὰ νοήματα, κλίμακα ἄλλην ἔστησας, τοῖς ποθοῦσιν Κυρίῳ ψάλλειν·

Ἀλληλούϊα.

Τῆς σοφίας τῆς θείας, κατὰ τὸν Σολομῶντα, ἐδόθη σοι Νικόδημε χῦμα, ἐντεῦθεν διδάσκαλος σοφός, τῆς Ἐκκλησίας ὥφθης καὶ περίβλεπτος, πάντα ἐπὶ τὰ κρείττονα, παιδεύων Πάτερ τοὺς βοῶντας·

Χαῖρε ὁ νοῦς τῆς θεολογίας·
χαῖρε ὁ ροῦς τῆς θεηγορίας·
Χαῖρε ὁ χειμάρρους τρυφῆς τῆς τοῦ Πνεύματος·
χαῖρε ὁ ἐν λόγοις καὶ ἔργοις ὑπέρλαμπρος·
Χαῖρε ῥήτωρ ὁ πολύσοφος τῶν ῥημάτων τῆς ζωῆς·
χαῖρε στόμα τὸ μακάριον τῆς τοῦ Πνεύματος φωνῆς·
Χαῖρε ὁ φυτοκόμος ἀρετῶν οὐρανίων·
χαῖρε ὁ ῥιζοτόμος τῶν ἐθνῶν τῶν κακίστων·
Χαῖρε θερμῆς προσευχῆς ἐναύλισμα·
χαῖρε πιστῶν θεόσδοτον καύχημα·
Χαῖρε Θεοῦ ὑμνητὰ θεηγόρε·
χαῖρε ἡμῶν ὁδηγὲ θεοφόρε.

Χαίροις Πάτερ Νικόδημε.

Ἐψώσας τοῦ νοός σου, πρὸς Θεὸν τὰς ἐφέσεις, νεκρώσας τῆς σαρκός τὰς κινήσεις, καὶ θείῳ φωτὶ καλαμφθείς, περιφανῶς ἐν τῷ Ἄθῳ διέπρεψας, λόγῳ καὶ ἔργῳ Ὅσιε, Θεῷ ἰθύνων τοὺς βοῶντας·

Ἀλληλούϊα.

Φέγγει τοῦ Παρακλήτου, τῶν σοφῶν συγγραφῶν σου, ἡ χάρις πανταχοῦ καταλάμπει καὶ ἀποπνέει ἐν ταῖς ψυχαῖς, τὴν μυστικὴν εὐωδίαν, Νικόδημε, δι’

ἤς παθῶν λυτρούμεθα, τῆς δυσωδίας οἱ βοῶντες·

Χαῖρε τὸ ἄνθος τοῦ Παραδείσου·

χαῖρε ὁ δόναξ τοῦ Παρακλήτου·

Χαῖρε μυροθήκη τῆς θείας χρηστότητος·

χαῖρε εὐωδία ζωῆς καθαρότητος·

Χαῖρε μύρον τὸ πανεύοισμον τῆς ἀσκητικῆς ζωῆς·

χαῖρε ἄρωμα οὐράνιον βιωτῆς πνευματικῆς·

Χαῖρε ὁ μυστογράφος τῶν ἁγίων δογμάτων·

χαῖρε ὁ καλλιγράφος ἱερῶν νοημάτων·

Χαῖρε αὐλὸς ἀσμάτων τῆς χάριτος·

χαῖρε χοροῦ ἁγίων συνάριθμος·

Χαῖρε ψυχῶν ἐδρασμὸς κλονουμένων·

χαῖρε σοφὸς ὁδηγὸς Μοναζόντων·

Χαίροις Πάτερ Νικόδημε·

Χάριν καὶ ὁδηγίαν, πρὸς ὁδοὺς σωτηρίας, καὶ ἅπασαν ὠφέλειαν θείαν, ἐν Ἁγίῳ Πνεύματι αἰεὶ, ἢ τῶν σῶν βίβλων πληθὺς, ὦ Νικόδημε, παρέχουσι καὶ ἄγουσι, πρὸς θείαν δόξαν τοὺς βοῶντας·

Ἄλληλούϊα·

Ψάλλοντες σοι τὸν ὕμνον, ὡς διδάσκαλον μέγα, καὶ θεῖον καὶ σοφὸν ὑπόφητην τῆς Ἐκκλησίας σε τοῦ Χριστοῦ, ὦ θεηγόρε τιμῶμεν Νικόδημε, ἀλλὰ μὴ παύσῃ Ἅγιε, πάντας φωτίζων τοὺς βοῶντας·

Χαῖρε τοῦ Ἄθω τὸ μέγα κλέος·

χαῖρε τῆς Νάξου τὸ θεῖον εὖχος·

Χαῖρε Μοναζόντων φωστήρ ὁ αἰείφωτος·

χαῖρε Ὁρθοδόξων πυρσὸς ὁ ἀκοίμητος·

Χαῖρε τύπος καὶ παράδειγμα θεολήπτων Μοναστῶν·

χαῖρε γέρας καὶ διάδημα εὐλαβῶν ἡσυχαστῶν·

Χαῖρε τῆς Ἐκκλησίας ἀρῥαγέστατον τεῖχος·

χαῖρε τῆς εὐσεβείας τηλαυγέστατος λύχνος·

Χαῖρε δι' οὗ καρποῦμαι τὰ κρείττονα·

χαῖρε δι' οὗ ἐκτρέπω τὰ χείρονα·

Χαῖρε τῆς Ἀπειρογάμου ὁ μύστης·

χαῖρε τῶν σῶν συνωνύμων προστάτης·

Χαίροις Πάτερ Νικόδημε.

Ὡ Νικόδημε Πάτερ, Ὅρους Ἄθω τὸ θαῦμα, καὶ πάσης Ἐκκλησίας τὸ κλέος
(τρὶς) τὴν παροῦσαν ἡμῶν προσφορὰν, εὐμενῶς προσδέχου καὶ δίδου ἅπασι,
φῶς θεῖον ἰκεσίαις σου, ὡς ἂν ἀεὶ Θεῷ βοῶμεν·

Ἀλληλούϊα.

Ἦχος πλ. δ´. Τῆ ὑπερμάχῳ.

Ὡς τῆς ἐνθέου πολιτείας μύστην ἄριστον, καὶ εὐσεβείας θεοφόρητον
διδάσκαλον, ἡ Ὁρθόδοξος γεραίρει σὲ Ἐκκλησία. Οὐρανόθεν γὰρ τὸ χάρισμα
δεξάμενος, καταυγάζεις τοῖς ἐνθέοις σου συγγράμμασι, τοὺς βοῶντάς σοι·
χαίροις Πάτερ Νικόδημε.

Δίστιχον

Νικόδημε χαῖρε σοι ἀναβοῶντα,
Γεράσιμον πλήρωσον χάριτος θείας.